

an>

Title: Need to probe the alleged misuse of loan facility available by sugar mills in Hapur district, Uttar Pradesh.

श्री राजेन्द्र अग्रवाल (मेरठ) : किसानों के नाम पर बैंक-ऋण द्वारा चीनी मिल मालिकों द्वारा करोड़ों रूपयों का ऋण लेने के मामले को मैं सरकार के संज्ञान में लाना चाहता हूँ।

हापुड़ जनपद की विभिन्न शुगर मिलों के मालिकों ने मुरादपुर तथा नवादा आदि गावों के किसानों को दी जाने वाली ऋण सुविधा का उपयोग करके बैंक ऑफ इंडिया समेत विभिन्न बैंकों से करोड़ों रूपये का ऋण ले लिया है तथा अब लेखपाल द्वारा किसानों को नोटिस भेजा जा रहा है। मिलों को दिए जाने वाले ऋण तथा किसानों को दिये जाने वाले ऋण के ब्याज में बड़ा अंतर होता है। इसका लाभ उठाने के लिए चीनी मिल मालिक किसानों के नाम पर बैंक से कम ब्याज वाला ऋण ले लेते हैं तथा इस प्रकार बैंक को दिये जाने वाले ब्याज की रकम में भारी घोटाला किया जाता है।

मेरा सरकार से अनुरोध है कि इस सम्पूर्ण प्रकरण की जाँच कराई जाये तथा किसानों के नाम पर कथित ऋण लेने के जिम्मेदार शुगर मिलों तथा बैंक के संबंधित अधिकारियों के विरूद्ध कार्यवाही की जाये।